



महाराष्ट्र शासन राजपत्र

भाग दोन-संकीर्ण सूचना व जाहिराती

वर्ष ११, अंक २९] गुरुवार ते बुधवार, जुलै १७-२३, २०२५/आषाढ २६-श्रावण १, शके १९४७ [पृष्ठे ३, किंमत : रुपये १५.००

प्राधिकृत प्रकाशन

संकीर्ण सूचना व जाहिराती

जिल्हा परिषद, बीड

क्र. विवी/संकलन/कावि/८५२/२०२५.—महाराष्ट्र जिल्हा परिषद व पंचायत समिती लेखा संहिता, १९६८ चे नियम ६६(अ) (८) व (९) अन्वये मी वासुदेव सोळंके मुख्य कार्यकारी अधिकारी, जिल्हा परिषद, बीड सन २०२२-२०२३ चे वार्षिक लेखे नमुना नं. २१ (ई) मध्ये प्रसिद्ध करित आहे.

वार्षिक गोषवारा

जमा शीर्ष			खर्च शीर्ष		
अ.क्र. (१)	जमा शीर्ष (२)	रक्कम (३)	अ.क्र. (४)	खर्चाचे शीर्ष (५)	रक्कम (६)
१	आरंभिची शिल्लक	७८२३७६२१९९.७६	१	महसुली जमा	१२९९९४११६१३.००
२	महसुली जमा	१५३१५८८१४१२.००	२	भांडवली खर्च	३०९४५६००९.००
३	भांडवली जमा	१०२१०२२८९८.००	३	वित्त प्रेषण	१११५६२०२१७५.००
४	वित्त प्रेषण	९९८३७३८०६९.००	४	महसूल + भांडवल + वित्तप्रेषण	२४४६५०६९७९७
५	महसूल + भांडवल + वित्तप्रेषण	२६३२०६४२३७९.००	५	अखेरची शिल्लक	९६७९३३४७८१.७६
	एकूण :	३४१४४४०४५७८.७६			३४१४४४०४५७८.७६

बीड,
दिनांक ३ जुलै २०२५.

वासुदेव सोळंके,
मुख्य कार्यकारी अधिकारी,
जिल्हा परिषद, बीड.

वसई-विरार शहर महानगरपालिका
सूचना
(महाराष्ट्र प्रादेशिक व नगररचना अधिनियम, १९६६ कलम ३७ अन्वये)

क्रमांक व.वि.श.म/नर./००शा/४०९/२०२५-२६. — ज्याअर्थी, शासनाने नगरविकास विभाग अधिसूचना क्र. टि.पी. एस.१२०९/१५४८/सी.आर-२३४ (सी), दि. ०९/०२/२००७ अन्वये वसई विरार उप प्रदेशाची विकास योजना भागाशः मंजूर केली असून ती दि. १५/०३/२००७ पासून अंमलात आलेली आहे. तसेच शासन निर्णय नगरविकास विभाग क्र. २३०६/४१२/प्र.क्र./२२३/२००६/युडी-२४, दि. ०३/०७/२००९ अन्वये वसई-विरार शहर महानगरपालिका अस्तित्वात आलेली असून नगरविकास विभाग निर्णय क्र.टि.पी. एस १२०९/२४२९/सी. आर-२६२/ युडी-१२, दि. ०७/०७/२०१० नुसार या महानगरपालिकेला नियोजन प्राधिकरण म्हणून अधिकार प्रदान केलेले आहे ;

आणि ज्याअर्थी, वसई-विरार शहर महानगरपालिकेने वसई-विरार उप प्रदेशाच्या विकास योजनेमध्ये महाराष्ट्र प्रादेशिक व नगररचना अधिनियम, १९६६ चे कलम ३७ (१) मधील तरतुदीनुसार खालीलप्रमाणे सुधारणा करणेचे ठरविलेले आहे ;

आणि ज्याअर्थी, वसई-विरार शहर महानगरपालिकेने मा. सर्वसाधारण सभा ठराव क्र. ९१९ दि. ०३/०७ / २०२५ अन्वये वसई-विरार उप प्रदेशाच्या मंजूर विकास आराखड्यामध्ये मुंबई महानगर प्रदेश विकास प्राधिकरण (MMRDA) यांनी सुचविल्याप्रमाणे नायगांव-जुचंद-बापाणे राज्य महामार्ग क्र. ४१ रस्त्याला जोडून नवीन २० मी. रुंदीच्या डी.पी रस्ता प्रस्तावित करणे तसेच नायगांव रेल्वे स्थानकालगत नवीन आरक्षण रेल्वे उड्डाण पूल प्रस्तावित करणे तसेच सदर आरक्षणांमुळे बाधित होणाऱ्या भूधारकांना मोबदला म्हणून हस्तांतरणीय विकास हक्क (TDR) देणे व सदर प्रस्तावाची अंमलबजावणी करणेस समुचित प्राधिकरण म्हणून वसई विरार शहर महानगरपालिका करणेसाठी महाराष्ट्र प्रादेशिक व नगररचना अधिनियम, १९६६ चे कलम ३७ (१) अन्वये कार्यवाही करणेस मान्यता देण्यांत आलेली आहे.

याबाबतचा नकाशा क्र. VVCMC / MOD.01 2025-26 पाहणी व अवलोकनासाठी वसई-विरार शहर महानगरपालिकेचे मुख्य कार्यालयावर, यशवंत नगर, विरार (प.), जि. पालघर येथे कार्यालयीन कामकाजाच्या वेळेत नागरिकांच्या अवलोकनार्थ ठेवण्यात आलेला आहे.

महाराष्ट्र प्रादेशिक व नगररचना अधिनियम, १९६६ चे कलम ३७ (१) च्या तरतुदीनुसार वसई-विरार उप प्रदेशाच्या विकास योजनेत करावयाच्या उक्त सुधारणेबाबत नागरिकांच्या काही हरकती अगर सूचना असतील तर त्या त्यांना ही सूचना महाराष्ट्र राज्य शासन राजपत्रात प्रसिद्ध झालेल्या दिनांकापासून १ महिन्याच्या मुदतीत उप संचालक, नगररचना विभाग, वसई-विरार शहर महानगरपालिकेकडे लेखी स्वरूपात पाठविल्यास त्यांचा विचार विकास योजनेमधील सुधारणा/फेरफार मंजुरीसाठी शासनाकडे सादर करणेपूर्वी करणेत येईल.

विरार (प.),
दिनांक ४ जुलै २०२५.

अनिलकुमार पवार,
आयुक्त,
वसई-विरार शहर महानगरपालिका.

जनऔषध वैद्यकशास्त्र विभाग

टोपीवाला राष्ट्रीय वैद्यकीय महाविद्यालय व बा. य. ल. नायर धर्मादाय रुग्णालय, मुंबई ४०० ००८.

- संदर्भ.—** १. आसेआ/ कक्ष -३/टे -१ टोवैमवनायर रु/ग्रा. अनु./परवानगी/जा. क्र. ३६१७-१९/२५.
दि. ०३.०३.२०२५ माननीय सहसंचालक, आरोग्य सेवा (रुग्णालय) राज्यस्तर, मुंबई.
२. जाक्र./जिप/आवि/आंतरवासियता/२५८०/२५, दि.०३.०४.२०२५ माननीय जिल्हा आरोग्य अधिकारी, जिल्हा परिषद, ठाणे
३. सार्वजनिक आरोग्य विभाग, शासन निर्णय क्रमांक प्रा. आ./संकीर्ण २०१२/६३९/ प्र.क्र.११७/आ-४, मंत्रालय, मुंबई, दिनांक १८ सप्टेंबर २०१२ व त्यानंतरचे शुद्धिपत्रक, दिनांक २० नोव्हेंबर २०१२.
४. सार्वजनिक आरोग्य विभाग, शासन निर्णय क्रमांक संकीर्ण-२०१३/प्र.क्र.३०७/आरोग्य-३, मंत्रालय, मुंबई, दिनांक ३ ऑगस्ट २०१३.

क्रमांक CM/-३६८.—वरील संदर्भ व शासन निर्णयानुसार, माननीय सहसंचालक, आरोग्य सेवा (रुग्णालय) राज्यस्तर, मुंबई व माननीय जिल्हा आरोग्य अधिकारी, जिल्हा परिषद, ठाणे यांच्यामार्फत एम.बी.बी.एस. अभ्यासक्रमातील प्रशिक्षणार्थींना ग्रामीण आरोग्य प्रशिक्षणाकरिता ठाणे जिल्ह्यातील खालील प्राथमिक आरोग्य केंद्रांना ग्रामीण आरोग्य प्रशिक्षण केंद्रे म्हणून आंतरवासीयता (Internship) पदस्थापनेसाठी राज्यस्तरावरून मान्यता प्राप्त झाली आहे:

१. प्राथमिक आरोग्य केंद्र, खारबाव, जि. ठाणे (ग्रामीण आरोग्य प्रशिक्षण केंद्र)
२. प्राथमिक आरोग्य केंद्र, कोन, जि. ठाणे
३. प्राथमिक आरोग्य केंद्र, निळजे, जि. ठाणे

सदर मान्यता ही वरील उल्लेख केलेले संबंधित शासन निर्णयातील अटी व शर्तीचे पालन करून, ग्रामीण आरोग्य प्रशिक्षण केंद्र, खारबाव, आणि प्राथमिक आरोग्य केंद्र - कोन व निळजे, प्रदान करण्यात आलेली आहे. तरी सदरील मान्यताप्राप्त ग्रामीण आरोग्य प्रशिक्षण केंद्राची प्रसिद्धी **शासकीय राजपत्रात** करण्याबाबत माननीय अधिष्ठाता, टोपीवाला राष्ट्रीय वैद्यकीय महाविद्यालय व नायर धर्मादाय रुग्णालय, मुंबई यांच्यामार्फत करण्यात येत आहे.

दिनांक ११ जून २०१५.

डॉ. शैलेश मोहिते,
अधिष्ठाता,
टोपीवाला राष्ट्रीय वैद्यकीय महाविद्यालय,
व बाय. एल. नायर धर्मादाय रुग्णालय,
मुंबई ४०० ००८.